



"اگر مجھے پہلے وہ بات یاد آجاتی جو مجھے بعد میں آئی ہے تو رسول اللہ صلی اللہ علیہ وسلم کو آپ کی بیویوں کے سوا کوئی غسل نہ دیتا۔"

قاضی شوکانی رحمۃ اللہ علیہ سیدہ عائشہ رضی اللہ تعالیٰ عنہا کی اوپر والی حدیث کی شرح میں رقم طراز ہیں :

"فیہ دلیل علی أن المرأة یغسلها زوجها اذ ماتت"

(نیل الاوطار 4/31)

"اس حدیث کی دلیل ہے کہ عورت جب مر جائے تو اس کو اس کا خاوند غسل دے سکتا ہے اور اس دلیل سے عورت بھی خاوند کو غسل دے سکتی ہے کیونکہ شوہر اور بیوی کا ایک پردہ ہے۔ جس طرح مرد عورت کو دیکھ سکتا ہے، عورت بھی مرد کو دیکھ سکتی ہے۔"

علامہ محمد بن اسماعیل صاحب سبل السلام رحمۃ اللہ علیہ رقم ہیں :

"فیہ دلالة علی أن الرجل ینسل زوجته و یجوئ الی الجھور"

(سبل السلام 742، 741/2)

اس حدیث میں اس بات پر دلالت ہے کہ آدمی اپنی بیوی کو غسل دے سکتا ہے اور یہی قول جمہور محدثین رحمۃ اللہ علیہ کا ہے۔"

اسی طرح سیدنا ابو بکر صدیق رضی اللہ تعالیٰ عنہ کو ان کی اہلیہ محترمہ سیدہ اسماء بنت عمیس رضی اللہ تعالیٰ عنہا نے غسل دیا تھا۔ امام مالک رحمۃ اللہ علیہ عبد اللہ بن ابی بکر رضی اللہ تعالیٰ عنہ سے روایت کرتے ہیں کہ :

"ان أسماء بنت عمیس امرأة ابی بکر صدیق غسلت ابی بکر ینومئ"

(الموطا للامام مالک کتاب الجنائز ص: 133 مع ضوء السالك المصنف لعبد الرزاق 3/410 الاوسط لابن المنذر 5/335 شرح السنہ 5/308)

"جس وقت ابو بکر صدیق رضی اللہ تعالیٰ عنہ فوت ہوئے تو اسماء بنت عمیس رضی اللہ تعالیٰ عنہا نے انہیں غسل دیا۔"

اسماء بنت عمیس رضی اللہ تعالیٰ عنہا سے روایت ہے کہ :

"أن فاطمة بنت محمد غسلت ابی بکر و أسماء فغسلها"

(دارقطنی باب الصلاة علی القبر (1833) السنن الكبرى للبیہقی 3/396 المصنف لعبد الرزاق 3/410 شرح السنہ 5/309 مسند شافعی 1/211، حلیۃ الاولیاء 2/43 فی ترجمۃ فاطمہ رضی اللہ تعالیٰ عنہا اسنادہ حسن)

"بلاشبہ سیدہ فاطمہ رضی اللہ تعالیٰ عنہا نے وصیت کی کہ انہیں ان کا خاوند علی بن ابی طالب رضی اللہ تعالیٰ عنہ اور اسماء بنت عمیس رضی اللہ تعالیٰ عنہا غسل دیں تو ان دونوں نے سیدہ فاطمہ رضی اللہ تعالیٰ عنہا کو غسل دیا۔"

علامہ احمد حسن محدث دہلوی رحمۃ اللہ علیہ فرماتے ہیں :



"دلیل علیٰ أن المرأة یغسلها زوجها اذامات وحی تغسله قیاساً ویغسل أسماء ابنتی... یاسناد حسن ولم یقع من سائر الصحابة بل یحار علی علی وأسماء فكان إجماعاً"

(حاشیہ بلوغ المرام ص: 105)

"یہ حدیث اس بات پر دلالت کرتی ہے کہ عورت کو اس کا شوہر غسل دے سکتا ہے اور وہ اپنے شوہر کو غسل دے سکتی ہے۔ اس پر صحابہ کرام رضوان اللہ عنہم اجمعین کا اجماع ہے۔ اس لیے کہ اسماء بنت عمیس رضی اللہ تعالیٰ عنہا اور علی بن ابی طالب رضی اللہ تعالیٰ عنہ پر کسی بھی صحابی کا انکار منقول نہیں۔ یہ مسئلہ اجماعی ہوا۔"

عورت کا اپنے شوہر کو غسل دینا تو سب اہل علم کے ہاں مستفق علیہ ہے۔ (اللاوسط لابن المنذر 5/334) البتہ مرد کا اپنی بیوی کو غسل دینا مختلف فیہ ہے۔ جمہور محدثین رحمۃ اللہ علیہ کے ہاں جائز و درست ہے اور یہی صحیح ہے جیسا کہ اوپر ذکر ہوا ہے۔ امام ابو بکر محمد بن ابراہیم المعروف بابن المنذر رحمۃ اللہ علیہ نے علقمہ رحمۃ اللہ علیہ، جابر بن زید رحمۃ اللہ علیہ، عبدالرحمان بن الاسود رحمۃ اللہ علیہ، سلیمان بن یسار رحمۃ اللہ علیہ، ابوسلمہ بن عبدالرحمان رحمۃ اللہ علیہ، قتادہ رحمۃ اللہ علیہ، حماد بن ابی سلیمان رحمۃ اللہ علیہ، مالک رحمۃ اللہ علیہ، اوزاعی رحمۃ اللہ علیہ، شافعی رحمۃ اللہ علیہ، احمد بن حنبل رحمۃ اللہ علیہ، اور اسحاق رحمۃ اللہ علیہ بن راہویہ جیسے ائمہ محدثین رحمۃ اللہ علیہ سے یہی بات نقل کی ہے۔ (اللاوسط 5/335، 336)

ھداما عنہی واللہ اعلم بالصواب

آپ کے مسائل اور ان کا حل

جلد 2 - کتاب الطہارۃ - صفحہ نمبر 134

محدث فتویٰ